



# UNG Í ARBEIÐI 2018



# ARBEIÐI SKAL GEVA MEINING

Ung í arbeiði tekur útgangsstøði í Barna- og ungdómvirðunum hjá Klaksvíkar kommunu, sum m.a. staðfesta, at ung „skulu verða sædd og hoyrd og skulu mennast til at taka ábyrgd av egnum lívi og felagsskapinum“.

Kommunan vil saman við øðrum skapa karmar, sum stimbra hesi menningini, og eitt av átøkunum er árliga verkætlanin „Ung í arbeiði“.

Verkætlanin gevur ungum í aldrinum 15-16 ár møguleika fyri at taka ábyrgd og geva sítt ikast á arbeiðsmarknaðinum.

Umframt tímaløn fáa ungu arbeiðstakararnir innlit í, hvørjar uppgávur, ábyrgdir og gleðir fylgja við einum meiningsfullum arbeiði.

Durita Samuelsen er í ár sett at samskipa Ung í arbeiði, og sum nakað nýtt verður eisini Verkstova opin í verkavíkunum, umframt at umsøkjara skulu til samrøðu, áðrenn stórvini verða sett.

Harumframt eru arbeiðsplássini í ár eisini at finna hjá tí privata. Hetta merkir, at nógvar spennandi og fjølbroyttar arbeiðsuppgávur eru klárar til ungu arbeiðstakararnar í summar.

# UNG Í ARBEIÐI 2018

Verkavíkurarnar byrja mánadagin 2. juli og enda fríggjadagin 10. august (vikur 27-32).

Arbeiðsplássini eru á deildum hjá Klaksvíkar kommunu og á privata arbeiðsmarknaðinum.

Plássini verða tillutað teimum tilmeldaðu, eftir at tey hava verið til samrøðu við samskiparan.

Miðað verður móti, at so nógv ung sum gjørligt sleppa til arbeiðis í tvær fullar vikur.



# UNGI ARBEIÐSTAKARIN

Fyri at taka lut í Ung í arbeiði skalt tú:

- Vera 15 ella 16 ár, meðan verkavikurnar eru
- Vera sinnað/ur og tøk/ur at arbeiða í tvær fullar arbeiðsvikur á rað

Melda til á [www.klaksvik.fo/uia](http://www.klaksvik.fo/uia) áðrenn 15. mai. Endaliga tilmeldingin er treytað av, at tú møtir upp til samrøðu við samskiparan, áðrenn verkavikurnar byrja.

## SAMRØÐUR

Endamálið við samrøðuni er at para arbeiðstakarar og arbeiðspláss so væl sum gjørligt.

Samrøðan er millum tann unga og samskiparan. Hon tekur umleið 10 min. og snýr seg um royndir og áhugamál hjá tí unga.

Samrøðurnar verða hildnar í Verkstovuni í Kirkjubrekku 11, í døgnum 28.-31. mai ímillum kl.15-18, eftir fyrst til mølle.

## GÓÐ RÁÐ TIL ARBEIÐSTAKARAR

- Møt væl og stundisliga til arbeiðis og vís áhuga fyri tínum arbeiðsuppgávum
- Sig arbeiðsgevaranum frá, um tú av onkrari orsök ikki kanst mæta til arbeiðis
- Minst til, at løn bert verður útgoldin fyri teir tímar, tú hevur verið til arbeiðis

# ARBEIÐSGEVARIN



Sum arbeiðsgevari ert tú við til at menna ungu arbeiðstakararnar, og samstundis ert tú í nógvum førum teirra fyrsta møti við arbeiðsmarknaðin.

Fyri at vera arbeiðsgevari skalt tú:

- Seta unga arbeiðstakaran í starv eftir galdandi treytum, herundir lønar- og tryggingarviðurskifti
- Veita unga arbeiðstakaranum upplæring til arbeiðsuppgávurnar

## GÓÐ RÁÐ TIL ARBEIÐSGEVARAR

- Greið tí unga frá søguni og endamálinum við arbeiðsplássinum
- Vís tí unga runt á arbeiðsplássinum og gev eina heildarmynd av virkseminum
- Stuðla tí unga og veit ráðgeving, soleiðis at uppgávurnar verða væl loystar



# VERKSTOVAN

Verkstovan er hövuðsstöð fyri Ung í arbeiði í ár. Hon er staðsett í kjallaranum í gomlu brandstöðini (Kirkjubrekka 11), og tað er eisini her, samskiparin kann hittast í upplatingartíðini.

Verkstovan er opin kl. 14-16 fyri øllum teimum ungu, sum taka lut í Ung í arbeiði í summar.

Í verkstovuni slappa vit av og hugna okkum. Her kunnu vit práta saman og fordjúpa okkum í ymisk ítriv og smærri verkætlanir.

Hövuðstema í Verkstovuni er sjálvandi „arbeiði“.

## GÓÐ RÁÐ TIL FORELDUR

- Stuðla tí unga í møtinum við arbeiðsmarknaðin
- Stuðla tí unga í sjálvstöðugt at taka ábyrgd
- Vís áhuga og virðing fyri arbeiðnum hjá tí unga



# TÍÐARLINJA



**1.-15. mai**

Tilmelding á [www.klaksvik.fo/uia](http://www.klaksvik.fo/uia)



**28.-31. mai**

Samrøður í Verkstovuni



**18. juni**

Arbeidstakarar og -gevarar fáa svar um tillutan av arbeiðsplássum



**20. juni**

Kunningarkvöld í Verkstovuni fyri ungum, foreldrum og arbeiðsgevarum



**2. juli-10. august**

Verkavikur og opið í Verkstovuni hvønn gerandisdag

# VILT TÚ VITA MEIRA?

Fylg við á heimasíðu okkara og á sosialu miðlunum, um tú vilt vita meira um Ung í arbeiði.

Á [www.klaksvik.fo/uia](http://www.klaksvik.fo/uia) kanst tú m.a. finna kunning um:

- Tilmelding, samrøðu og svar
- Lønar- og setanartreytir
- Arbeiðspláss og – uppgávur
- Ung í arbeiði gjøgnum tíðina

Facebook: [www.facebook.com/klaksvikarkommuna](http://www.facebook.com/klaksvikarkommuna)

Instagram: @UiaKlaksvik #uia2018

## SAMBAND

Durita Samuelsen, samskipari

Fartelefon: +298 228281

Teldupostur: [uia@klaksvik.fo](mailto:uia@klaksvik.fo)

Samskiparin kann hittast á telefon, telduposti ella í Verkstovuni hvønn gerandisdag í verkavíkunum.